



گورنر KATHY HOCHUL

فوری ریلیز کے لیے: 2023/21/4

گورنر HOCHUL نے جیفرسن کاؤنٹی کے کلیٹن ٹاؤن میں سیلاب سے بحالی کے پروجیکٹ پر تعمیرات شروع کرنے کا اعلان کر دیا

سینٹ لارنس دریا کے کناروں کے ساتھ ساحلی پٹی کو مضبوط کرنے اور مشہور عوامی مقام کے بنیادی ڈھانچے کی حفاظت، عوامی تحفظ کو فروغ دینے کے لئے \$4 ملین

ریاست نیویارک کے \$300 ملین کی لچک اور اقتصادی ترقی کی پہل کاری کا جزو

گورنر Kathy Hochul نے آج جیفرسن کاؤنٹی کے کلیٹن ٹاؤن میں سیلاب سے بحالی کے ایک پروجیکٹ پر تعمیرات شروع کرنے کا اعلان کر دیا۔ اس پراجیکٹ کو ریاست کی جھیل اونٹاریو کے [ریسیلینسی اینڈ اکنامک ڈیولپمنٹ انیشی ایٹو](#) \$4 ملین کی گرانٹ فنڈنگ دی گئی تھی اور اس منصوبے کی تکمیل کے بعد مستقبل میں اونچی لہریں آنے کے واقعات کے اثرات کو کم کرنے اور اس مشہور و معروف سیاحتی مقام کی ساحل پٹی کی بحالی اور مضبوطی میں بھی مدد ملے گی۔

"ہم ایسے منصوبوں میں سرمایہ کاری کرنے کے لئے پرعزم ہیں جو ساحلی پٹیوں کے ساتھ آباد ہماری کمیونٹیز کی بحالی کی رفتار بڑھائیں اور مستقبل میں وہاں شدید موسم سے ہونے والا نقصانات کو روکیں،" گورنر Hochul نے کہا۔ "کلیٹن کے ٹاؤن میں اس پروجیکٹ کی مدد سے ساحلی پٹی کے قیمتی عوامی انفراسٹرکچر کی ضرورت مرمت اور دیکھ بھال ممکن بننے کی سیلاب سے بچاؤ کے اقدامات میں اضافہ ہونے سے کاروباروں اور رہائشیوں کو تحفظ ملے گا اور عوامی حفاظت بڑھے گی۔ انفراسٹرکچر کی بہتری معیار زندگی اور تحفظ کو بڑھانے کے لئے اہم ہے اور اس سے مستقبل کے لئے اپنے لئے ایک مضبوط معیشت کی تعمیر نو کے لئے جاری ہماری کوششوں کو مزید مہمیز ملتی ہے۔"

سنہ 2019 میں سینٹ لارنس ندی میں پانی کی سطح میں ریکارڈ اضافہ دیکھا گیا تھا جس کے نتیجے میں دریا کے ساحل کے ساتھ واقع تمام آبادیوں میں تباہ کن سیلاب آیا تھا۔ ان واقعات کی وجہ سے عوامی بنیادی ڈھانچہ بہت کمزور ہو گیا تھا اور ریور واک اور کلیٹن ہاربر میونسپل مرینا جیسے سیاحتی مقامات پر عوام کی آمد و رفت کو محدود کر دیا گیا، جس کی وجہ سے عوامی تحفظ اور مقامی معیشتوں پر منفی اثر پڑا تھا۔

کلیٹن ریور واک اور کلیٹن ہاربر میونسپل مرینا کا ٹاؤن کلیٹن کی آبی معیشت کا ایک اہم حصہ ہے اور اس میں سینٹ لارنس دریا کی ساحلی پٹی کا تقریباً 1,250 فٹ حصہ شامل ہے۔ اس علاقے میں تیز ہواؤں اور لہروں کے بار بار ہونے والے اثر، اور علاوہ ازیں پانی کی بلند ہوتی ہوئی سطح نے ساحلی پٹی کے کچھ حصوں کو مزید کمزور کر دیا۔ مٹی کے زیاں کے نتیجے میں ساحلی پٹی کے ساتھ ساتھ متعدد بڑے بڑے گڑھے پیدا ہو گئے تھے۔ اس کے نتیجے میں پیدا ہونے والا عدم استحکام اور نقصان عوامی بنیادی ڈھانچے کو مزید خطرے میں ڈال رہا ہے۔

مستقبل میں ساحلی پٹی کو مزید نقصان سے بچانے اور عوامی تحفظ کے خدشات کو کم کرنے کے لئے یہ منصوبہ فرینک پارک اور کلیٹن ہاربر میونسپل مرینا کے درمیان واقع 480 فٹ کی ساحلی پٹی کی مرمت کروائے گا اور اسے مضبوط بنائے گا جس سے ریور واک کو بھی اور ہاربر ہوٹل کو بھی تحفظ ملے گا۔ کاموں میں یہ کام شامل ہیں:

- ساحلی پٹی کے آئندہ کٹاؤ کو کم سے کم کرنے کے لئے شیٹ پائلز کی تنصیب؛
- ساحلی پٹی کے متعینہ حصے کے ساتھ ساتھ واقع ریور واک کی مرمت؛ اور
- پانی کا معیار بڑھانے کے لئے برساتی باغات کی تنصیب۔

اس ٹاؤن کو مجموعی طور پر تین منصوبوں کے لئے REDI کمیشن کی جانب سے \$4.6 ملین سے زیادہ کی رقم ایوارڈ کی گئی تھی۔ گریڈ اسٹون آئی لینڈ بوٹ لانچ پر اپر لینڈنگ کی بہتری کا منصوبہ، جو پہلا نوازا گیا منصوبہ ہے، اس کی تعمیر 2022 میں شروع ہوئی تھی اور اس پر کام ابھی جاری ہے۔

ریاست نیویارک کے محکمہ برائے تحفظ ماحولیات کے کمشنر اور REDI کمیشن کے شریک چیئر Basil Seggos نے کہا، "REDI پروگرام شدید درجے کے سیلابوں اور سخت موسمی واقعات کے خلاف ریاست کی مزاحمتی قوت بہتر بنانے کے لئے جاری و ساری ہے۔ گورنر Kathy Hochul کی غیر متزلزل حمایت اور معاونت کے ذریعے نیویارک کی ریاست میں معاشی ترقی کو فروغ مل رہا ہے، صحت عامہ کو تحفظ مل رہا ہے، رہائشگاہیں محفوظ بن رہی ہیں، اور جھیل اونٹاریو اور سینٹ لارنس دریا کے ساتھ پانی کی بلند سطح کی زد میں رہنے والی کمیونٹیز میں ساحلی پٹیوں کو مضبوط اور محفوظ بنایا جا رہا ہے۔ ریور واک اور کلیٹن ہاربر میونسپل مرینا پروجیکٹ اس بات کو یقینی بنانے کے لئے ریاست کے عزم کی ایک اور مثال ہے کہ یہ خطہ مستقبل میں موسمیاتی تبدیلیوں کی وجہ سے ہونے والے واقعات کے لئے پوری طرح تیار ہے۔"

نیو یارک سیکرٹری برائے ریاست Robert J. Rodriguez نے کہا، "یہ منصوبہ کلیٹن شہر اور آس پاس کے علاقے کو مستقبل میں سیلاب کے واقعات سے بچانے میں انتہائی فعال اہمیت وولا کردار ادا کر رہا ہے۔ ہمیں یہ دیکھ کر بہت مسرت ہو رہی ہے کہ محتاط منصوبہ بندی کے بعد \$3 ملین کی یہ گرانٹ دریائے سینٹ لارنس کے بلند ہونے ہوئے پانیوں کے اثرات کو کم کرنے کے لئے ایک نئے ساحلی منصوبے کی حمایت کرے گی۔ ساحلی پٹی تک عوام کو ملنے والی مسلسل جاری عوامی رسائی سے وہاں عام افراد اور سیاحوں کی آمد و رفت جاری رہے گی جو ریور واک اور کلیٹن ہاربر میونسپل مرینا کو مقبول تفریحی مقامات کے طور پر ترقی دینے میں بہت اہمیت کی حامل ہے۔ کلیٹن کا ٹاؤن محکمہ خارجہ کا ایک مثالی شراکت دار رہا ہے اور یہ ساحلی پٹی کے طویل مدتی استحکام اور پائیدار ساحلی اقتصادی ترقی کے لئے ان کے عزم کی ایک اور مثال ہے۔"

ریاستی سینیٹر Mark Walczyk نے کہا، "کلیٹن نے ماضی کے REDI منصوبوں کی کامیابی کا مشاہدہ کیا ہے جن سے کمیونٹی کو مضبوطی اور ترقی ملی ہے اور ان سے اس کی وہ شاندار تاریخ اجاگر ہوئی ہے جو ان کا طرہ امتیاز ہے۔ ریور واک کی مرمت، ساحلی پٹی کو مضبوط بنانا، اور مزید نقصان سے بچنے کے لئے ضروری اقدامات کرنا کلیٹن اور جیفرسن کاؤنٹی کی جیت ہے۔"

رکن اسمبلی Scott Gray نے کہا، "ریور واک ڈاؤن ٹاؤن کلیٹن کی کشش کا ایک انتہائی قیمتی اور لازمی جزو ہے۔ یہ دریا کنارے چہل قدمی کرنے کے لئے ایک خوبصورت راستہ ہونے کے ساتھ ساتھ کشتی رانوں کو علاقے کی عمدہ سہولیات سے لطف اندوز ہونے کے لئے لنگر انداز ہونے کے مواقع بھی فراہم کرتا ہے۔ ریور واک کی مضبوطی کلیٹن کی سیاحت کی صنعت کے لئے انتہائی اہمیت کی حامل ہے۔"

جیفرسن کاؤنٹی کے چیئرمین William Johnson نے کہا، "ریور واک کی مرمت اور ساحلی پٹی کا استحکام نہ صرف کلیٹن شہر بلکہ ہزار جزائر نامی خطے کے لئے بھی بہت اہم منصوبے ہیں۔ ہم جیفرسن کاؤنٹی کے استحکام اور مضبوطی کے لئے مسلسل کام کرنے اور مدد و معاونت فراہم کرنے کے لئے گورنر Hochul اور REDI کمیشن کے شکر گزار ہیں۔"

ٹاؤن آف کلیٹن کے سپروائزر Lance Peterson نے کہا، "ہم ریور واک اور ہوٹل کے ساتھ ساتھ چلنے والی ساحلی پٹی کی انتہائی ضروری مرمت اور استحکام کا کام ہوتے دیکھ کر بہت پُرجوش ہیں۔ ریاست نیو یارک اور REDI کمیشن کے ساتھ اس شہر کی شراکت داری بہت بیش قیمت ثابت ہوتی رہی ہے، اور اس کے ساتھ ساتھ ہم سب نے شدید موسموں اور سیلاب کے کا مقابلہ کرنے کے لئے اس شہر کی تعمیر نو کے مشترکہ مقصد کے لئے مل کر کام کیا ہے۔"

جھیل اونٹاریو اور دریائے سینٹ لارنس کے ساحلوں کے ساتھ سیلاب کے بڑھے ہوئے انداز کے جواب میں، ریاست نیویارک نے ساحلی علاقوں کی لچک کو بڑھانے اور خطے میں اقتصادی ترقی کو تقویت دینے کے لیے REDI قائم کیا تھا۔ REDI کی پانچ علاقائی منصوبہ بندی کمیٹیاں، جن میں آٹھ کاؤنٹیاں (نیاگرا اور اورلینز، مونرو، وائین، کایوگا اور آسویگو، اور جیفرسن اور سینٹ لارنس) کے نمائندے شامل تھے، مقامی ترجیحات، خطرے سے دوچار بنیادی ڈھانچے اور دیگر اثاثوں، اور عوامی حفاظتی خدشات کی نشاندہی کے لیے قائم کی گئی تھیں۔ REDI کے ذریعے، ریاست نے کمیونٹیوں کو فائدہ پہنچانے اور جھیل اونٹاریو اور دریائے سینٹ لارنس کے ساتھ سیلاب کے خطرے کی زد میں آنے والے علاقوں میں پائیداری کو بہتر بنانے کے لیے \$300 ملین تک کا عزم کیا گیا ہے۔

سنہ 2019 کے موسم بہار میں ریاست کے REDI پروگرام کی تشکیل کے بعد سے اب تک REDI کے فنڈ کردہ 134 مقامی اور علاقائی پروجیکٹس یا زیر تکمیل ہیں یا مکمل ہو چکے ہیں جن میں سے ڈیڑھ ارب کے مرحلے میں 33 پروجیکٹس ہیں، تعمیراتی مرحلے میں 46 پروجیکٹس ہیں، اور 55 پروجیکٹس مکمل ہو چکے ہیں۔

اضافی معلومات، پروجیکٹ پروفائلز اور REDI خبروں کے لیے، [یہاں](#) کلک کریں۔

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمر | press.office@exec.ny.gov | 518.474.8418

[ان سبسکرائب کریں](#)